

نیمہ 15 مئی 2026ء



کپاس

موسمی کاشت

سفارش کردہ اقسام

کپاس کی موسمی کاشت کے لیے سفارش کردہ بی ٹی اور نان بی ٹی اقسام کا کاشت کریں۔ بی ٹی اقسام آئی یو بی-13 آئی یو بی-222 سی آئی ایم-990 ایف ایچ-416، صائم-32، صائم-102، بی ایس-15، بی ایس-20، بی ایس-52، آئی آر جی-16، نیاب-545، نیاب-1048، نیاب-1011، نیاب-898، ایم این ایچ-1016، ایم این ایچ-1020، ایم این ایچ-1026، ایم این ایچ-1050، ایف ایچ سوپر اور ویل اے جی-1606 وغیرہ کاشت کریں۔ کاشتکاروں سے گزارش ہے کہ بیج خریدتے وقت اس بات کی ضرورت تسلیم کرے کہ بیج فیڈرل سیدسٹرٹیفیکیشن اینڈ رجسٹریشن ڈیپارٹمنٹ کا تصدیق شدہ ہو اور مزید برآں گزارش ہے کہ اقسام کا انتخاب علاقے، دستیاب وسائل، مقامی معلومات اور پچھلے سالوں کے تجربے کی روشنی میں کریں۔

وقت کاشت

کپاس کی موسمی کاشت کے لئے سفارش کردہ وقت کاشت یکم اپریل تا 31 مئی ہے۔ زیادہ بہتر ہے کہ فصل کی کاشت 15 مئی تک مکمل کر لی جائے۔

پودوں اور قطاروں کا باہمی فاصلہ

قطاروں کا باہمی فاصلہ 2.5 فٹ اور پودوں کا باہمی فاصلہ 9 تا 12 انچ رکھیں۔ بیج ڈیڑھ تا دو انچ کی گہرائی تک بونیں۔

6 کلوگرام بیج (75% سے زیادہ اگاؤ) یا 8 سے 10 کلوگرام بیج (60% اگاؤ) فی ایکڑ استعمال کریں۔

نرسری کی منتقلی

پندرہ دن کے بعد پودوں کو پلاسٹک کے لفافے سے باہر نکال لیں۔ اس کے بعد دس سے پندرہ دن کے لیے ایسی جگہ پر رکھیں جو اوپر سے ڈھانپی ہوئی ہو۔ اس سے پودوں میں ماحول کو برداشت کرنے کی صلاحیت بڑھ جاتی ہے۔ زمین میں منتقل کرنے سے پہلے زمین کو اچھی طرح تیار کر لیں۔ گوبر، ڈی اے پی، پوناش اچھی طرح ملا لیں۔ پھر پٹریاں تیار کر لیں جن کا آپس میں فاصلہ 1.5 فٹ ہونا چاہیے اور پودوں کا آپس میں فاصلہ 30 سینٹی میٹر ہونا چاہیے اور منتقلی کے بعد پانی لگادیں۔

کھاد

اچھی پیداوار حاصل کرنے کے لیے دو بوری یوریا، ایک بوری ڈی اے پی اور ایک بوری پوناشیم سلفیٹ فی ایکڑ استعمال کریں۔

آپاشی

موسم اور زمین کو مد نظر رکھتے ہوئے حسب ضرورت ہفتے میں ایک یا دو دفعہ ہلکی آپاشی کریں۔ گرمیوں کے موسم میں خاص طور پر جون، جولائی کے دوران ہلکا پانی لگائیں۔ اگر پانی زیادہ لگایا جائے تو اس سے گھٹن ہو جاتی ہے اور پودے کے نچلے پتے پیلے ہونا شروع ہو جاتے ہیں۔

برداشت

پھول آنے سے قبل پتوں کو توڑ کر اکٹھا کر لیا جائے کیونکہ پتوں میں مٹھاس پھول آنے سے پہلے زیادہ ہوتی ہے۔

طریقہ استعمال

پتوں کو سایہ میں خشک کر لیا جائے اور پیس کر پاؤڈر کی صورت میں یا پتوں کو اسی حالت میں چائے یا دوسری کھانے کی اشیاء میں استعمال کیا جاسکتا ہے۔



پیداوار

فی ایکڑ 60 سے 70 من خشک پتے حاصل کیے جاسکتے ہیں۔

بیج کو زہر آلود کرنا

بیج کو سفارش کردہ زہر امیڈاکلوپرڈ + ٹیوبوکونازول 372.5 ایف ایس بحساب 10 ملی لیٹر یا ایزو کسی سٹروبن + کلوتھیا نیڈن 62.5 فیصد بحساب 9 گرام یا ایزو کسی سٹروبن + کلوتھیا نیڈن + فلوڈوکسائل 72 فیصد ڈبلیو ایس بحساب 9 گرام یا مینیو گزم + فلوڈوکسائل + ایزو کسی سٹروبن 125 ایف ایس بحساب 3 ملی لیٹر فی کلوگرام میں سے کوئی ایک بیج کو لگا کر کاشت کریں۔

مرکزی علاقوں میں بی بی ٹی اقسام کے لیے کھادوں کی سفارشات

کم زرخیز زمین پونے دو بوری ڈی اے پی + ساڑھے تین بوری یوریا + ڈیڑھ بوری ایس او پی / سوا بوری ایم او پی یا ساڑھے چار بوری سنگل سپر فاسفیٹ (18%) + سوا چار بوری یوریا + ڈیڑھ بوری ایس او پی / سوا بوری ایم او پی یا چار بوری نائٹرو فاس + اڑھائی بوری یوریا + ڈیڑھ بوری ایس او پی / سوا بوری ایم او پی یا چار بوری نائٹرو فاس + سوا چار بوری کیلشیم امونیم نائٹریٹ + ڈیڑھ بوری ایس او پی / سوا بوری ایم او پی۔

درمیانی زمین ڈیڑھ بوری ڈی اے پی + ساڑھے تین بوری یوریا + ڈیڑھ بوری ایس او پی / سوا بوری ایم او پی یا چار بوری سنگل سپر فاسفیٹ (18%) + چار بوری یوریا + ڈیڑھ بوری ایس او پی / سوا بوری ایم او پی یا ساڑھے تین بوری نائٹرو فاس + سوا دو بوری یوریا + ڈیڑھ بوری ایس او پی / سوا بوری ایم او پی یا ساڑھے تین بوری نائٹرو فاس + چار بوری کیلشیم امونیم نائٹریٹ + ڈیڑھ بوری ایس او پی / سوا بوری ایم او پی۔

زرخیز زمین سوا بوری ڈی اے پی + تین بوری یوریا + ڈیڑھ بوری ایس او پی / سوا بوری ایم او پی یا سوا تین بوری سنگل سپر فاسفیٹ (18%) + ساڑھے تین بوری یوریا + ڈیڑھ بوری ایس او پی / سوا بوری ایم او پی یا تین بوری نائٹرو فاس + دو بوری یوریا + ڈیڑھ بوری ایس او پی / سوا بوری ایم او پی یا تین بوری نائٹرو فاس + ساڑھے تین بوری کیلشیم امونیم نائٹریٹ + ڈیڑھ بوری ایس او پی / سوا بوری ایم او پی۔

فاسفورس اور پوناش والی کھادوں کی تمام مقدار اور نائٹروجنی کھاد کا 1/4 حصہ بوقت تیاری زمین ڈالیں۔ بقیہ نائٹروجنی کھاد 3 سے 4 اقساط میں ڈالیں۔

اچھی پیداوار حاصل کرنے کے لیے زنک سلفیٹ 33 فیصد بحساب 6 کلوگرام یا 27 فیصد بحساب 7.5 کلوگرام یا 21 فیصد بحساب 10 کلوگرام فی ایکڑ اور بورک ایسڈ 17 فیصد 2.5 کلوگرام یا بوریکس 11 فیصد 3.5 کلوگرام فی ایکڑ استعمال کریں۔

نانغے پر کرنا

کاشت کے بعد عموماً 4 تا 5 دنوں میں اُگاؤ ہو جاتا ہے۔ نانغوں کی صورت میں 5 تا 6 گھنٹے پانی میں بھگوئے ہوئے 4 تا 5 بیج فی نانغہ لگا کر مندرجہ سے ڈھانپ دیں۔ نانغے پر کرنے میں دیر نہیں کرنی چاہیے کیونکہ ورت کم ہو جانے پر بیج نہیں اُگتے اور اگر پہلا پانی دینے کے بعد چوپے لگائیں تو پودوں کی مناسب بڑھوتری نہ ہونے کی وجہ سے پیداوار میں کمی واقع ہو جاتی ہے۔

چھدرائی

کپاس کی اچھی پیداوار حاصل کرنے کے لئے پودوں کا مناسب یا بھی فاصلہ برقرار رکھنا بہت ضروری ہے تاکہ پودے جگہ کی مناسبت سے بڑھوتری کریں۔ اس کے لئے چھدرائی کریں۔ چھدرائی کا عمل بوائی سے 20 تا 25 دن کے اندر یا پہلے پانی سے پہلے یا خشک گوڈی کے بعد ہر حالت میں ایک ہی دفعہ مکمل کیا جائے۔ جن علاقوں میں وائرس کا حملہ شدید ہوتا ہے وہاں چھدرائی کا عمل پہلے پانی کے بعد کریں اور متاثرہ پودے نکال دیں۔

بی بی ٹی اقسام کے ساتھ غیر بی بی ٹی اقسام کی کاشت (Refugia)

بی بی ٹی اقسام کی کاشت کے ساتھ کھیت میں غیر بی بی ٹی اقسام کی موجودگی بھی ضروری ہے تاکہ حملہ آور سنڈیوں میں بی بی ٹی اقسام کے خلاف قوت مدافعت پیدا نہ ہو سکے۔ اس لئے کپاس کے کل کاشتہ رقبہ کا تقریباً 10 فیصد لازمی طور پر غیر بی بی ٹی اقسام پر مشتمل ہو۔ غیر بی بی ٹی اقسام پر کیڑے کا حملہ معاشی حد سے بڑھنے کی صورت میں کیڑے مارزہ سپرے کیا جائے۔

جڑی بوٹیوں کا انسداد

کپاس کچڑی بوٹیوں میں اٹ سٹ، مدھانہ گھاس، جنگلی چولائی، لہلہ، قلفہ، تاندلہ، ہزار دانہ، بھیل اور ڈیلڈا وغیرہ اہم ہیں۔ عام طور پر دیکھا گیا ہے کہ کپاس کے نقصان دہ کیڑوں اور وائرس کا حملہ کھالوں، وٹوں اور سرنگوں کے کناروں پر موجود جڑی بوٹیوں سے شروع ہوتا ہے۔ لہذا کھالوں، وٹوں اور سرنگوں کے کنارے ہر صورت بوائی سے پہلے صاف کیے جائیں۔

کاشتکار وقت کاشت اور اس کھیت میں اگنے والی جڑی بوٹیوں کے سابقہ مشاہدے کو مد نظر رکھتے ہوئے بوائی کے 24 گھنٹے کے اندر استعمال ہونے والی جڑی بوٹی مارزہ ہریں (پینڈی میتھالین 33 فیصد ای سی بحساب 1000-1250 ملی لیٹر فی ایکڑ یا ایس میٹولا کلو 960 ای سی بحساب 800 ملی لیٹر فی ایکڑ وغیرہ) کا استعمال سفارش کردہ طریقہ کے مطابق کر سکتے ہیں۔

❖ جڑ اور تنے کے گڑوؤں کے تدارک کے لیے محکمہ زراعت کے عملہ سے مشورہ کے بعد مناسب دانہ دارز ہریں کونپلوں میں ڈال کر پانی لگا دیں۔

بہاریہ مونگ

❖ بہاریہ مونگ کو تین تا چار دفعہ آبپاشی درکار ہوتی ہے۔ پہلا پانی اگاوے کے تین تا چار ہفتہ بعد دوسرا پانی پھول نکلنے پر اور پھر ایک یا دو پانی حسب ضرورت دو ہفتہ کے وقفہ سے پھلیاں بننے اور پھلیوں میں دانہ بننے پر دیں۔

ترشاوہ باغات

❖ پھل کی بڑھوتری کا عمل بڑی تیزی سے جاری ہے آبپاشی کا خیال رکھیں
❖ پودوں کے تنوں پر پیوند سے نیچے پھوٹ اور کچے گلوں کی کٹائی کرتے رہیں
❖ جڑی بوٹیوں کا تدارک بذریعہ بل یا سپرے کریں
❖ جونیس (Mites) کا پھل پر حملے کا خطرہ رہتا ہے انسداد پر توجہ دیں
❖ میزبان پودے سے اترنے والی مادہ گدھیڑی کا تدارک کریں

انگور

❖ پھل کی بڑھوتری کے دوران پانی کی ضرورت زیادہ ہوتی ہے لہذا موسم اور زمین کی ساخت کے مطابق آبپاشی کریں۔ اگر پھل کی رنگت نصف تبدیل ہو جائے تو آبپاشی کا وقفہ بڑھا دیں۔
❖ اس وقت بہت سی بیماریوں کا حملہ پھل پر متوقع ہوتا ہے لہذا بغور مشاہدہ کریں اور بیماریوں کے حملہ کی صورت میں مناسب پھپھوندش زہر کا سپرے کریں۔
❖ انگور کی مصنوعات (جیم، جیلی، کشمش) کے استعمال میں آنے والے پھل کو 60 فیصد جبکہ تازہ پھل کے طور پر استعمال ہونے والے پھل کو 50 فیصد دھوپ کی دستیابی ضروری ہے۔
❖ جوؤں (Mites) کے حملہ کا خیال رکھیں اور انسداد کریں۔
❖ دیمک کے حملہ کی صورت میں کلور پائریفاس یا فیپروئل پودوں کی جڑوں میں ڈالیں۔

سبزیات

❖ موسم گرما کی سبزیوں کی گوڈی کریں۔ جہاں ضرورت ہو تنوں کے ساتھ مٹی چڑھائیں اور 8-10 دن کے وقفے سے آبپاشی کریں۔
❖ ٹماٹر کی فصل کو شام کے وقت توڑیں اور ان کو ٹھنڈا کرنے کے لیے پانی سے دھولیں تاکہ ان کی تازگی برقرار رہے۔

آم کے باغات

❖ آم کے باغات کو 12-14 دن کے وقفے سے زمینی اور موسمی حالات کو مد نظر رکھتے ہوئے آبپاشی کریں۔ پھل کی کھسکی کے انسداد کے لیے پھپھوندے فی ایکٹر لگائیں۔
❖ پھندے میں روئی کا زہر آلود تو نہ ہر چند دن بعد پھل توڑنے تک تبدیل کرتے رہیں۔
❖ گرے ہوئے پھل کو جمع کر کے زمین میں دبا دیں۔
❖ پھل کے کیرے کو روکنے کے لیے زک سلفیٹ بحساب 200 گرام اور یوریا ایک کلو گرام فی 100 لٹر پانی میں ملا کر سپرے کریں۔
❖ پھل بننے سے لیکر پھل کی برداشت تک انتھراکنوز اور پھل کی ڈنڈی کی سڑن کا خطرہ موجود رہتا ہے اس لیے بارش کے بعد ضرورت پڑنے پر پھپھوندش زہر کے کم از کم دو سپرے کریں۔

بہاریہ مکی

❖ فصل کو حسب ضرورت مناسب وقفے سے آبپاشی کریں۔ بور آنے پر کسی صورت میں بھی پانی کی کمی نہ آنے دیں اور کھیت کو ہمیشہ تر و تر حالت میں رکھیں تاکہ دانے بننے میں مدد ملے لیکن پانی کھڑا نہیں ہونا چاہیے۔
❖ ہائیرڈ اقسام کو درمیانی زمین میں آٹھ تا دس پتے نکلنے پر اور پھول آنے سے پہلے تقریباً 15 دن قبل ایک ایک بوری یوریا کھاد فی ایکٹر ڈالیں۔

کماڈ

❖ فصل کو گوڈی کریں اس سے جڑی بوٹیاں بھی تلف ہو جاتی ہیں اور زمین نرم ہونے سے فصل کی جڑیں خوب پھیلتی ہیں۔
❖ کماڈ کی بھرپور فصل کے لیے فروری کاشت کو فی ایکٹر 64 انچ اور ستمبر کاشت فصل کے لیے 80 انچ پانی درکار ہوتا ہے۔ پانی کی کمی فی ایکٹر پیداوار پر بُرا اثر ڈالتی ہے۔ لہذا 10 سے 12 دن کے وقفہ سے آبپاشی جاری رکھیں۔ نیز پانی کا منصفانہ استعمال کریں اور پانی ضائع نہ کریں۔